



Хукумати Ҷумҳурии Тоҷикистон  
**ҚАРОР**  
Правительство Республики Таджикистан  
**ПОСТАНОВЛЕНИЕ**

аз 29 апрели соли 2009 №252  
ш. Душанбе

Дар бораи Барномаи татбиқи Консепсияи  
сиёсати давлатии кадрҳои Ҷумҳурии Тоҷикистон  
барои солҳои 2009-2016

Бо мақсади ичрои Фармони Президенти Ҷумҳурии Тоҷикистон аз 31 декабри соли 2008 №582 «Дар бораи тасдиқи Консепсияи сиёсати давлатии кадрҳои Ҷумҳурии Тоҷикистон» Хукумати Ҷумҳурии Тоҷикистон қарор мекунад:

1. Барномаи татбиқи Консепсияи сиёсати давлатии кадрҳои Ҷумҳурии Тоҷикистон барои солҳои 2009-2016 тасдиқ карда шавад (замима мегардад).
2. Маблағгузорӣ барои татбиқи Барномаи мазкур дар доираи сметаи хароҷоти тасдиқгардидаи вазорату идораҳо, маблағҳои гайрибӯчетӣ, ташкилотҳои молиявии байналмилалӣ ва аз ҳисоби маблағҳои маҳсус амалӣ карда шавад.
3. Вазорату идораҳо, мақомоти икроияи маҳаллии ҳокимияти давлатӣ ичрои Барномаи мазкурро таъмин карда, аз натиҷаи он ҳар сол ба Хукумати Ҷумҳурии Тоҷикистон маълумот пешниҳод намоянд.

Раиси  
Хукумати Ҷумҳурии  
Тоҷикистон

Эмомалӣ Раҳмон

**Барномаи  
татбиқи Консепсияи сиёсати давлатии  
кадрҳои Ҷумҳурии Тоҷикистон барои солҳои 2009-2016**

**Муқаддима**

Сиёсати давлатии кадрҳои Ҷумҳурии Тоҷикистон баҳши таркибии сиёсати дохилии давлат буда, дар заминаи сиёсати умумидавлатӣ ташаккул меёбад. Он ҳамчун стратегияи бунёди ҷомеа дар самти ташаккул, рушд ва истифодаи самарабахши захираҳои меҳнатии ҷумҳурӣ дар асоси талаботи Конститутсияи (Сарқонуни) Ҷумҳурии Тоҷикистон ва дигар санадҳои меъёрии ҳукуқӣ амалӣ гардонида мешавад.

Сиёсати давлатии кадрҳо бевосита ба масъалаҳои идоракунии захираҳои инсонӣ, аз қабили интихоб, тарбия, ҷобаҷогузорӣ, пешбарӣ ва истифодаи самараноки кадрҳо алоқамандӣ дошта, дар шароити муосир дар таъсиси механизми муносиби идоракунии ҳайати кормандон дар тамоми соҳаҳо ва баҳшҳои иқтисод аҳамияти хоса пайдо мекунад.

Солҳои охир дар самтҳои иҷтимоию иқтисодӣ, ҷамъиятию сиёсии ҷумҳурӣ дигаргуниҳои куллӣ ба амал омаданд, ки ба ҷараёни татбиқи сиёсати давлатии кадрҳо низ таъсир мерасонанд. Мутобиқи Конститутсияи (Сарқонуни) Ҷумҳурии Тоҷикистон ба шаҳрвандон ҳукуқҳои машғул шудан ба соҳибкорӣ, тиҷорат, озодона интихоб намудани шакл, вақт ва ҷойи фаъолияти меҳнатӣ дода шудааст. Шумораи мутаҳассисони ҷавонон дар мақомоти идоракунии давлатӣ зиёд мешавад. Механизмҳои нави технологияи кадрӣ таҳия ва амалӣ мегарданд.

Дараҷаи маълумотнокии кадрҳо сол то сол баланд мешавад. Агар дар мақомоти марказии ҳокимиyaти давлатӣ бо таҳсилоти олий 98 фоиз (соли 2005 94 фоиз) хизматчи давлатӣ фаъолият кунад, пас дар мақомоти маҳаллии ҳокимиyaти давлатӣ 93 фоиз (соли 2005 90 фоиз), мақомоти худидоракунии маҳаллӣ 81 фоиз (соли 2005 79 фоиз) кор мекунанд.

Аммо дар баробари ин баъзан ҳолатҳои ба эътибор нағирифтани иқтидори кадрӣ аз ҷониби роҳбарон, аз рӯи ихтисос кор накардани мутаҳассисон, ба ҳориҷи кишвар рафтани онҳо, пурра амалӣ нашудани талаботи технологияи кадрӣ ҳангоми интихобу ҷобаҷогузорӣ, суст ҷараён гирифтани низоми ҷавонгардонии ҳайати кадрҳои роҳбариқунанда ҳанӯз мавҷуд аст. Дар байни аҳолӣ мушкилоти бекорӣ ҷой дорад. Чунин падидаи манғӣ ба ташаккул ва истифодаи самараноки иқтидори кадрӣ монеа эҷод менамояд.

Ба ҳолати 1 январи соли 2009 шумораи аҳолии ҷумҳурӣ 7 392,0 ҳазор, аз ҷумла шумораи аҳолии фаъоли иқтисодӣ 2 103,4 ҳазор, аз ин ҳисоб 2 059,7 ҳазор нафар (97,9%) ба шуғл фаро гирифта шуда, 43,6 ҳазор нафар расман бекор мебошанд.

Шумораи ҷойҳои холии корӣ дар корхонаю муассисаҳо ба 13,9 ҳазор расидааст. Эҳтиёҷот ба соҳаҳои маориф (3 307 ё 23,7 фоиз), тандурустӣ (3 371 ё

24 фоиз), саноат (3 043 ё 21,7 фоиз), сохтмон (1 124 ё 12,4 фоиз), хоҷагии кишоварзӣ (385 ё 2,7 фоиз) бештар аст.

Барои ислоҳи мушкилоти ҷойдошта дар бозори меҳнат таълими касбии аҳолӣ, анҷом бахшидани раванди ислоҳоти иқтисодӣ, такмили муносибатҳои меҳнатӣ дар ҳамаи соҳаҳо, аз ҷумла соҳаи шуғл зарур аст.

Мутобиқи Стратегияи милљии рушди Ҷумҳурии Тоҷикистон барои давраи то соли 2015, ки бо қарори Маҷлиси намояндагони Маҷлиси Олии Ҷумҳурии Тоҷикистон аз 28 июни соли 2007 тасдиқ шудааст, то соли 2015 дар соҳаи ислоҳоти идоракуни давлатӣ, макроиқтисодӣ, рушди бахши ҳусусӣ, оид ба баланд бардоштани самаранокии бахши энергетикӣ, пеш бурдани лоиҳаҳои инвеститсионии саноатӣ, туристӣ, рушди саноати маъдани кӯҳӣ тадбирҳо андешида шуда, дар маҷмӯъ дар заминай истеҳсолоти мавҷуда на камтар аз 8-10 комплексҳои саноатию истеҳсолӣ, энергетикӣ, саноати давлатӣ ва ҳусусии дорои аҳамияти минтақаӣ таъсис мейёбанд.

Дар ҳамаи зинаҳои таҳсил стандартҳо, нақшаҳо ва барномаҳои давлатии таълимии муносибгардонидашуда ва такмилёфта ҷорӣ карда мешаванд. Дар назар дошта шудааст, ки сатҳи саводнокии аҳолии синни аз 15 то 24 -сола то 99,1 фоиз (соли 2004 88 фоиз) мерасад. Ҳар сол 20-25 фоизи омӯзгорон ва дигар кормандони бахши маориф аз бозомӯзӣ ва такмили ихтинос мегузаранд.

Вобаста ба ин, дар сиёсати давлатии кадрҳо ба беҳтаршавии сифати ҳайати кадрҳои дастгоҳи давлатӣ, тайёр кардани кормандон аз рӯи ихтиносҳои нодир ва ояндадор бо назардошти самтҳои афзалиятноки стратегияи рушди ҷумҳурий, вазифаҳои нав ва талабот, дар маҷмӯъ баланд бардоштани сифати иқтидори меҳнатию кадрӣ таваҷҷӯҳи маҳсус додан лозим мебошад.

Яке аз талаботи муҳими рӯз ин таъмини истифодаи оқилонаи кадрҳо, таҳияи механизмҳои меъёрии ҳуқуқӣ, молиявӣ, ташкилӣ, ҳавасмандгардонӣ барои меҳнати самаранок ва босифат мебошад. Ба таври ҷиддӣ нав кардани шаклу усулҳои кор бо кадрҳо ба мувофиқатии сохтори идоракунӣ, мукаррар кардани функция ва салоҳияти он, баланд бардоштани масъулияти шаҳсии роҳбарон алоқаманд аст.

Бо мақсади муайян намудани чунин ҳадафу вазифаҳо, принсипҳо, самтҳои асосии сиёсати давлатии кадрҳо ва механизми татбиқи он дар шароити муосир бо Фармони Президенти Ҷумҳурии Тоҷикистон аз 31 декабри соли 2008 №582 Консепсияи сиёсати давлатии кадрҳои Ҷумҳурии Тоҷикистон тасдиқ шуд.

Барои татбиқи ин ҳучҷати стратегӣ Барномаи татбиқи Консепсияи сиёсати давлатии кадрҳои Ҷумҳурии Тоҷикистон барои солҳои 2009-2016 (минбаъд Барнома) пешниҳод мегардад, ки механизмҳои ташкилӣ ва моддию молиявии татбиқи он, иҷроқунандагон, марҳилаҳои татбиқ, номгӯи самтҳои аввалиндарача ва асосии татбиқ, манбаъҳои маблағгузорӣ, натиҷагириӣ, системаи ташкили мониторинг ва назорати иҷрои Консепсияро пешбинӣ менамояд.

## **1. Заминаи меъёрии ҳуқуқии қабул ва татбиқи Барнома**

Заминаи меъёрии ҳуқуқии Барномаро Конститутсияи (Сарқонуни) Ҷумҳурии Тоҷикистон, Қонуни Ҷумҳурии Тоҷикистон «Дар бораи хизмати давлатӣ», Консепсияи сиёсати давлатии кадрҳои Ҷумҳурии Тоҷикистон, санадҳои дигари

меъёрии ҳуқуқии соҳаи хизмати давлатӣ ва муайянкунандай самти кор бо кадрҳо ташкил медиҳанд.

## **2. Мақсад ва вазифаҳои асосии Барнома**

Мақсади Барнома таъмини иҷрои Консепсияи сиёсати давлатии кадрҳои Ҷумҳурии Тоҷикистон, фароҳам овардани шароити ташкилий, иҷтимоию иқтисодӣ, сиёсию ҳуқуқӣ ва фарҳангии маънавӣ барои аҳолии қобили меҳнати ҷумҳурӣ, таъмини ҳамаи соҳаҳои фаъолияти меҳнатӣ бо кормандони ихтисосманд, қасбӣ, ташаббускор, дорои сифатҳои баланди ахлоқӣ, истифодаи самараноки иқтидори зеҳниу кадрӣ, захираҳои меҳнатӣ, нигоҳдорӣ ва афзоиши он мебошад.

Вазифаҳои асосии Барнома:

пешбинӣ ва банақшагирии таъмини соҳаҳои иқтисоди ҷумҳурӣ бо кадрҳо;

мутобиқсозии иқтидори кадрии ҷумҳурӣ ба талаботе, ки дар бозори байнамилалии меҳнат пешниҳод карда мешаванд;

баланд бардоштани сатҳи рақобатпазирии кадрҳо ва таъмини ҳамгирии онҳо дар иқтисоди ҷаҳонӣ;

ташаккули механизми фасехи идораи захираҳои меҳнатӣ;

мониторинг ва таҳлили пешравӣ дар мансаб тавассути истифодаи технологияҳо ва механизми муосири кадрӣ;

таъсис ва тақвият додани нақшу вазифаҳои идоракунии захираҳои инсонӣ дар мақомоти давлатӣ, мақомоти худидоракунии маҳаллӣ ва субъектҳои ҳоҷагидор;

таҳияи меъёрҳои муосири интиҳоби кадрҳо бо дарназардошти сифатҳои қасбӣ ва ахлоқию психологи онҳо;

такмили шаклу усулҳои арзёбии фаъолияти кадрҳо;

такмили механизми муосири таъсирбахши институти захираи кадрҳои роҳбарикунанда;

ҳавасмандгардонии меҳнати самаранок, истифодаи оқилонаи кадрҳо;

фароҳам овардани шароити мусоид барои кор ва пешравии қасбии онҳо;

такмили системаи тайёркунии қасбӣ, азnavtayёркунӣ, такмили ихтисос ва таҷрибаомӯзии кадрҳо;

рушди ҳамкории байнамилалӣ дар самти таҳсил ва бозомӯзии кадрҳо дар хориҷи кишвар;

пурзӯр намудани назорати давлатии риояи стандартҳои соҳаи ҳифз ва шароити меҳнат;

таъмини ҳифзи ҳуқуқу манфиатҳои муҳочирони меҳнатие, ки берун аз ҳудуди кишвар ба кор мераванд, мусоидат намудан ба онҳо дар гирифтани ихтисос ва баланд бардоштани дараҷаи таҳассус;

ташаккули механизми самараноки дастгирии давлатии соҳибкорӣ ва таъмини кор ба бекорон, аз ҷумла маблағгузории ҷойҳои нави корӣ дар бахши соҳибкории хурд ва миёна.

## **3. Соҳтори чорабиниҳои Барнома**

Барнома аз 4 фасл иборат буда, тадбирҳои асосии сиёсати давлатии кадрҳоро дар бораи таҳияи санадҳои меъёрии ҳуқуқӣ дар соҳаи сиёсати давлатии кадрҳо, таҳия ва нашри барнома, низомнома, китобҳои таълимӣ, адабиёт, дастурҳои

методӣ оид ба масъалаҳои кадрӣ, масъалаҳои ҳифзи иҷтимоии кадрҳо, азnavtaiyerkunӣ ва такмили ихтисоси мутахассисони самтҳои афзалиятноки рушди иҷтимоию иқтисодӣ дар ҷумхурӣ ва хориҷи қишвар, ҷорабинҳои ташкилӣ ва омӯзишӣ, такмили фаъолият дар соҳаи сиёсати давлатии кадрҳо дар бар мегирад.

#### **4. Таъмини молиявии Барнома ва мӯҳлати иҷро**

Маблағгузории Барнома дар доираи бароварди (сметаи) ҳароҷоти тасдиқгардидай вазорату идораҳо ва маблағҳои ғайрибӯҷетӣ, инҷунин аз ҳисоби маблағҳои ташкилотҳои молиявии байналмилалӣ анҷом дода мешавад.

Мӯҳлати иҷрои Барнома солҳои 2009-2016 муайян карда шудааст.

#### **5. Иҷроқунандагон ва ташкили назорати татбиқи Барнома**

Иҷроқунандагони Барнома Раёсати хизмати давлатии назди Президенти Ҷумҳурии Тоҷикистон, вазорату идораҳо, мақомоти иҷроияи маҳаллии ҳокимијати давлатии вилоятҳо, шаҳру ноҳияҳо мебошанд.

Тадбирҳои ташкилӣ, ҳамоҳангсозӣ ва назорати иҷрои Барномаро Бахши Мушовири давлатии Президенти Ҷумҳурии Тоҷикистон оид ба сиёсати кадрҳо амалӣ менамояд.

**6. Тадбирҳои  
амалӣ намудани Барномаи татбиқи Консепсияи сиёсати  
давлатии кадрҳои Ҷумҳурии Тоҷикистон барои солҳои 2009-2016**

№	Чорабинихо	Ичроқунандагон	Мӯҳлати ичро
1.	<b>Таҳияи санадҳои меъёрии хуқуқӣ, низомномаҳо, барномаҳо, нашри китобҳои таълимӣ, адабиёт ва дастурҳои методӣ оид ба масъалаҳои кадрӣ ва банақшагирии фаъолияти кадрӣ</b>		
1.1	Таҳияи лоиҳаи қонунҳо дар бораи ворид намудани тағиирот ба Кодекси меҳнати Ҷумҳурии Тоҷикистон, қонунгузории хизмати давлатӣ ва молия	Вазоратҳои меҳнат ва ҳифзи иҷтимоии аҳолӣ, адлия, молия, Раёсати хизмати давлатӣ	Солҳои 2009-2010
1.2	Таҳияи тағииру иловаҳо ба санадҳои меъёрии хуқуқии даҳлдор бо мақсади мутобиқ намудани онҳо ба Қонуни Ҷумҳурии Тоҷикистон «Дар бораи хизмати давлатӣ»	Раёсати хизмати давлатӣ, вазоратҳои адлия, молия, рушди иқтисод ва савдо	Солҳои 2009-2010
1.3	Таҳияи лоиҳаҳои қарорҳои Ҳукумати Ҷумҳурии Тоҷикистон: -«Дар бораи тасдиқи Барномаи рушди таълими касбии қалонсолон дар Ҷумҳурии Тоҷикистон» -«Дар бораи тасдиқи Низомномаи тартиби гузаронидани ташхиси иҷтимоӣ ва иштиғолнокии барномаҳои давлатии мақсаднок ва инвеститсионӣ»	Вазорати меҳнат ва ҳифзи иҷтимоии аҳолӣ якҷоя бо дигар вазорату идораҳо	Солҳои 2009-2010
1.4	Дар таҳрири нав таҳия намудани Низомномаи кор бо захираи кадрҳои хизмати давлатии мақомоти давлатии Ҷумҳурии Тоҷикистон	Раёсати хизмати давлатӣ	Соли 2009
1.5	Таҳияи барномаҳо оид ба тайёр намудани мутахассисони идоракунии ҳайат (захираҳои инсонӣ)	Раёсати хизмати давлатӣ, Донишкадаи тақмили иҳтисоси хизматчиёни давлатӣ, вазоратҳои рушди иқтисод ва савдо, маориф	Соли 2009
1.6	Таҳияи Низомномаи намунавии хадамоти кадрии мақомоти давлатии Ҷумҳурии Тоҷикистон (дар таҳрири нав)	Раёсати хизмати давлатӣ Бахши Мушовири давлатии Президенти Ҷумҳурии Тоҷикистон оид ба сиёсати кадрҳо	Соли 2009
1.7	Таҳияи барномаи тақмили иҳтисос барои занони роҳбариқунандаи мақомоти давлатӣ, худидоракунии маҳаллӣ ва субъектҳои хочагидор	Раёсати хизмати давлатӣ, Кумитаи кор бо занон ва оила, Донишкадаи тақмили иҳтисоси хизматчиёни давлатӣ, вазоратҳои маориф, меҳнат ва ҳифзи иҷтимоии аҳолӣ	Соли 2009
1.8	Таҳияи механизми ба тобеияти методии Раёсати хизмати давлатии назди Президенти Ҷумҳурии Тоҷикистон додани хадамоти кадрии мақомоти давлатӣ	Раёсати хизмати давлатӣ	Соли 2009
1.9	Тақмили шаклҳои гузаронидани санчишҳои таҳассусии кормандони системаҳои бонкӣ	Бонки миллии Тоҷикистон	Соли 2009
1.10	Банақшагирии эҳтиёҷот ба қувваи корӣ, ташаккули сохтор ва бастҳои кори мақомоти давлатӣ, худидоракунии маҳаллӣ ва субъектҳои хочагидор	Вазоратҳои меҳнат ва ҳифзи иҷтимоии аҳолӣ, молия, рушди иқтисод ва савдо, Раёсати хизмати давлатӣ	Доимӣ
1.11	Таҳияи барномаҳои таълимӣ барои раисони шаҳру нохияҳо, ҳайати роҳбариқунандаи вазорату идораҳои ҷумҳурӣ дар мавзӯҳҳои	Раёсати хизмати давлатӣ, Бахши Мушовири давлатии Президенти Ҷумҳурии Тоҷикистон оид	Солҳои 2009-2010

	«Идоракуни давлатӣ дар шароити мусир», «Идоракуни ҳайат (захираҳои инсонӣ)»	ба сиёсати кадрҳо	
1.12	Такмили заминаҳои меъёрии ҳуқуқӣ оид ба имтиёзҳо ва кафолатҳои иҷтимоию иқтисодӣ барои мутахассисони ҷавон	Кумитаи ҷавонон, варзиш ва сайёҳӣ, вазоратҳои маориф, адлия, меҳнат ва ҳифзи иҷтимоии аҳолӣ	Солҳои 2009-2010
1.13	Ворид намудани тағиӣру иловаҳо ба Кодекси ахлоқи корманди Бонки миллии Тоҷикистон ва таҳияи Барномаи «Баҳодиҳии корманд» барои системаи бонкӣ	Бонки миллии Тоҷикистон	Солҳои 2009-2010
1.14	Таъсиси системаи дурнамо ва банақшагирии эҳтиёҷоти мақомоти идоракуни давлатӣ ба кадрҳо ва бо ин мақсад таҳия намудани дастурҳои даҳлдор	Раёсати хизмати давлатӣ, вазоратҳои меҳнат ва ҳифзи иҷтимоии аҳолӣ, рушди иқтисод ва савдо, мақомоти иҷроияи маҳаллии ҳокимияти давлатӣ, Бахши Мушовири давлатии Президенти Ҷумҳурии Тоҷикистон оид ба сиёсати кадрҳо	Солҳои 2009-2010
1.15	Таҳияи санадҳои меъёрии ҳуқуқӣ оид ба гузаронидани аттестатсия, озмун, Намунаи Талаботи таҳассусӣ барои соҳаҳое, ки Қонуни Ҷумҳурии Тоҷикистон «Дар бораи хизмати давлатӣ» ва дигар қонунгузорӣ нисбаташон татбиқ намешаванд	Бахши Мушовири давлатии Президенти Ҷумҳурии Тоҷикистон оид ба сиёсати кадрҳо	Солҳои 2009-2010
1.16	Таҳияи лоиҳаи Фармоиши давлатии тайёркунии қасбӣ, азnavtayérkunī ва такмили ихтисоси хизматчиёни давлатии Ҷумҳурии Тоҷикистон	Раёсати хизмати давлатӣ, вазоратҳои рушди иқтисод ва савдо, молия, адлия	Соли 2009 ва солҳои минбаъда
1.17	Нашри китобҳои таълимӣ, дастурҳои методӣ оид ба масъалаҳои назария ва амалияи назорати давлатии молиявӣ, пешбуруди корҳои фаврию ҷустуҷӯй ва тафтиши парвандҳои ҷиноятӣ	Агентии назорати давлатии молиявӣ ва мубориза бо коррупсияи Ҷумҳурии Тоҷикистон, Вазорати маориф	Солҳои 2009-2011
1.18	Нашри китобҳои таълимӣ, адабиёт ва дастурҳои методӣ оид ба масъалаҳои назария ва амалияи идоракуни ҳайат (захираҳои инсонӣ), «Фарҳангни истилоҳоти хизмати давлатӣ», «Идоракуни ҳайат» ва дигар дастурҳои методӣ дар бораи масъалаҳои идоракуни давлатӣ ва хизмати давлатӣ, таҳия ва нашри Тафсири Қонуни Ҷумҳурии Тоҷикистон «Дар бораи хизмати давлатӣ»	Раёсати хизмати давлатӣ, Донишкадаи такмили ихтисоси хизматчиёни давлатӣ	Солҳои 2009-2016
1.19	Таҳияи барномаҳои таълимӣ оид ба таҳсилоти иловагии қасбӣ барои хизматчиёни давлатӣ ва рушди малакаи қасбии онҳо	Раёсати хизмати давлатӣ, Вазорати маориф, Донишкадаи такмили ихтисоси хизматчиёни давлатӣ	Соли 2010
1.20	Нашри санадҳои меъёрии ҳуқуқии соҳаи меҳнат ва хизмати давлатӣ барои мақомоти давлатӣ, худидоракуни маҳаллӣ ва субъектҳои хочагидор	Вазорати меҳнат ва ҳифзи иҷтимоии аҳолӣ, Раёсати хизмати давлатӣ	Соли 2010
1.21	Такмили системаи тайёр намудани кадрҳои коргарӣ дар муассисаҳои таҳсилоти ибтидоии қасбӣ	Вазоратҳои маориф, меҳнат ва ҳифзи иҷтимоии аҳолӣ	Доимӣ
1.22	Таҳияи барномаи таълимӣ ва ташкили курсҳои кӯтоҳмулдат оид ба омӯзиши асосҳои қонунгузории меҳнат, маъмурӣ, баҳисобгирии	Раёсати хизмати давлатӣ, Донишкадаи такмили ихтисоси хизматчиёни	Соли 2010

	муҳосибавӣ, сиёсатшиносӣ, равоншиносӣ, этикети дипломатӣ, ташрифоти давлатӣ ва санъати суханварӣ барои ҳайати роҳбарикунанда	давлатӣ, Бахши Мушовирни давлатии Президенти Ҷумҳурии Тоҷикистон оид ба сиёсати кадрҳо, вазоратҳои аддия, маориф, молия, корҳои ҳориҷӣ	
1.23	Мавриди омӯзиш қарор додани масъала дар бораи ворид намудани фанҳои «Идоракунии захираҳои инсонӣ», «Идоракунии ҳайат», «Назарияи идоракунӣ», «Андрогогика», «Этикаи кадрҳои роҳбар» ба барномаҳои таълимии мактабҳои олий	Вазорати маориф, Раёсати хизмати давлатӣ, Донишкадаи такмили ихтисоси хизматчиёни давлатӣ	Соли 2010
2.	<b>Тадбирҳо оид ба ҳифзи иҷтимоии кадрҳо</b>		
2.1	Ташкили маҷмӯи чорабиниҳо оид ба масъалаҳои ҳифзи меҳнат, таъмини ҳавасмандгардонии меҳнати самаранок, фароҳам овардани шароити мусоид барои кор ва пешравии қасбӣ, рушди механизми суғурта ва қарздиҳии имтиёзном, ҳаридории манзил ва ғ.	Вазорати меҳнат ва ҳифзи иҷтимоии аҳолӣ, вазорату идораҳо, мақомоти иҷроияи маҳаллии ҳокимиюти давлатӣ	Доимӣ
2.2	Ташаккули механизми самараноки дастгирии давлатии соҳибкорӣ ва таъмини кор ба бекорон, аз ҷумла маблағгузории ҷойҳои нави корӣ дар бахши соҳибкории хурд ва миёна	Кумитаи давлатии сармоягузорӣ ва идораи амволи давлатӣ, Вазорати меҳнат ва ҳифзи иҷтимоии аҳолӣ	Соли 2009
2.3	Муайян намудани мақоми иҷтимоии кормандони илмӣ дар Ҷумҳурии Тоҷикистон бо мақсади ҳифзи вазъи иҷтимоию иқтисодӣ ва ҳукуқии онҳо	Академияи илмҳо	Соли 2010
2.4	Амалий намудани тадбирҳо оид ба такмили низоми музди меҳнати хизматчиёни давлатии Ҷумҳурии Тоҷикистон	Вазоратҳои молия, меҳнат ва ҳифзи иҷтимоии аҳолӣ, Раёсати хизмати давлатӣ	Доимӣ
2.5	Такмили системаи таъминоти нафақа бо назардошти вазъи иқтисодӣ ва ташаккули механизми суғуртаи иҷтимоӣ	Вазорати меҳнат ва ҳифзи иҷтимоии аҳолӣ	Доимӣ
3.	<b>Масъалаҳои азnavtayёркунӣ ва такмили ихтисоси мутахассисони самтҳои афзалиятноки рушди иҷтимоию иқтисодӣ дар ҷумҳурӣ ва ҳориҷи кишвар</b>		
3.1	Ташкили курсҳои доимоамалкунандай бойгонишиносӣ ва такмили ихтисоси кормандони соҳа	Саридораи бойгонӣ	Соли 2009
3.2	Такмили ҳамкории байналмилалӣ дар самти таҳсил, бозомӯзӣ ва таҷрибаомӯзии кадрҳо дар ҳориҷи кишвар	Вазоратҳои маориф, рушди иқтисод ва савдо, молия, ҳориҷӣ, Раёсати хизмати давлатӣ	Солҳои 2009-2016
3.3	Ташкили курсҳои коромӯзии дипломатҳои ҷавон дар намояндагиҳои дипломатии бурунмарзӣ	Вазорати корҳои ҳориҷӣ	Доимӣ
3.4	Таъсиси комиссия оид ба интихоб ва фиристодани хизматчиёни ҳарбӣ барои таҳсил ба ҳориҷи кишвар, ташкили курсҳои такмили ихтисос ва таҷрибаомӯзии онҳо дар ҷумҳурӣ ва берун аз он	Вазорати мудофиа	Доимӣ
3.5	Дар асоси шартномаи тарафайн ташкил намудани курсҳои такмили ихтисоси хизматчиёни давлатӣ дар муассисаҳои таълимии хизмати давлатии давлатҳои ИДМ	Раёсати хизмати давлатӣ	Доимӣ

<b>4.</b>	<b>Чорабинихои ташкилӣ оид ба омӯзиш ва такмили фаъолият дар соҳаи сиёсати давлатии кадрҳо</b>		
4.1	Ташкили омӯзиши Консепсияи сиёсати давлатии кадрҳои Ҷумҳурии Тоҷикистон дар мақомоти давлатӣ, ташкилоту муассисаҳо, корхонаҳо	Вазорату идораҳо, мақомоти иҷроияи маҳаллии ҳокимияти давлатӣ	Соли 2009
4.2	Татбиқи принципҳои асосӣ, ки аз Консепсияи сиёсати давлатии кадрҳои Ҷумҳурии Тоҷикистон бармеоянд	Вазорату идораҳо, мақомоти иҷроияи маҳаллии ҳокимияти давлатӣ	Доимӣ
4.3	Такмили системаи дурнамои захираҳои меҳнатӣ ва равандҳои демографӣ, баҳисобирӣ натиҷаҳои ин дурнамо ҳангоми таҳияи самтҳои афзалиятноки сиёсати давлатии кадрҳо	Вазоратҳои меҳнат ва ҳифзи иҷтимоии аҳолӣ, рушди иқтисод ва савдо	Соли 2010
4.4	Гузаронидани мониторинги вазъи таъминоти кадрҳо дар соҳаи фарҳанг ва пешниҳоди маълумотнома ба Ҳукумати Ҷумҳурии Тоҷикистон	Вазорати фарҳанг, Шӯбайи фарҳанги Дастиҳои иҷроияи Президенти Ҷумҳурии Тоҷикистон	Соли 2009
4.5	Таҳлили вазъият ва ошкор намудани сабабҳои дар асоси роҳҳат ба ҷои кор нарафтани ҳатмқунандагони омӯзишгоҳҳои қасбию техникӣ, коллекчҳо, мактабҳои олий дар панҷ соли охир ва андешидани ҷораҳои ҳавасмандгардонии онҳо дар кор	Вазоратҳои маориф, меҳнат ва ҳифзи иҷтимоии аҳолӣ, рушди иқтисод ва савдо, Бахши Мушовирӣ давлатии Президенти Ҷумҳурии Тоҷикистон оид ба сиёсати кадрҳо	Соли 2009
4.6	Таҳияи пешниҳод дар бораи рамзи мақомоти давлатӣ ва нишони ягонаи сарисинагии хизматчиӣ давлатӣ	Раёсати хизмати давлатӣ, вазорату идораҳо	Соли 2009
4.7	Ташкили омӯзиши Конститутсияи (Сарқонуни) Ҷумҳурии Тоҷикистон дар мақомоти давлатӣ, ташкилоту муассисаҳо, корхонаҳо баҳшида ба 15-солагии қабули Конститутсияи (Сарқонуни) Ҷумҳурии Тоҷикистон	Вазорату идораҳо, мақомоти иҷроияи маҳаллии ҳокимияти давлатӣ, ташкилоту муассисаҳо	Соли 2009
4.8	Омӯзиши ҷараёни иҷрои қарорҳои Ҳукумати Ҷумҳурии Тоҷикистон оид ба тайёр кардани кадрҳо барои соҳаҳои гуногуни иҷтимоию иқтисодии қишвар	Бахшҳои мушовирони давлатии Президенти Ҷумҳурии Тоҷикистон оид ба рушди иҷтимоӣ ва робита бо ҷомеа, сиёсати кадрҳо, шӯбайи илм ва маорифи Дастиҳои иҷроияи Президенти Ҷумҳурии Тоҷикистон	Соли 2010
4.9	Ба танзим даровардани тартиби пардоҳт барои таҳсил дар гурӯҳҳои шартномавии ихтиносҳои аҳамияти иҷтимоии мактабҳои олий	Вазоратҳои рушди иқтисод ва савдо, маориф, молия	Солҳои 2009-2010
4.10	Таҳия ва татбиқи методикаи муайянкунии талабот ба таълимими қасбии кадрҳо	Вазоратҳои меҳнат ва ҳифзи иҷтимоии аҳолӣ, рушди иқтисод ва савдо, мақомоти иҷроияи маҳаллии ҳокимияти давлатӣ	Солҳои 2009-2010
4.11	Ташкили ҷорабинихо оид ба пурра бо компьютер таъмин кардани сохторҳои мақомоти давлатӣ, корхонаҳо, муассисаҳо ва дигар ташкилотҳои давлатӣ, пайваст кардани онҳо бо почтаи электронӣ, таълимими асосҳои компьютерӣ	Вазорату идораҳо, мақомоти иҷроияи маҳаллии ҳокимияти давлатӣ	Солҳои 2009-2010
4.12	Ташкили мактаби захираи кадрҳо дар назди шӯбайи минтақавии Раёсати хизмати давлатӣ, омӯзиши онҳо дар асоси барномаҳои таълимӣ	Раёсати хизмати давлатӣ	Солҳои 2009-2010

4.13	Дар асоси Барномаи ислоҳоти хизмати давлатии Тоҷикистон пешниҳод намудани тақлиф дар бораи таъсис додани Академияи хизмати давлатии назди Президенти Ҷумҳурии Тоҷикистон	Раёсати хизмати давлатӣ, Донишкадаи тақмили иҳтиноси хизматчиёни давлатӣ	Солҳои 2009-2013
4.14	Омӯзиши масъалаи таъсиси шӯъбаи таълими кадрҳои соҳаи идоракуни хайат дар заминай мактаби олии даҳлдори мамлакат	Бахши мушовири давлатии Президенти Ҷумҳурии Тоҷикистон оид ба сиёсати кадрҳо	Соли 2010
4.15	Чорӣ намудани системаи автоматикунонидашудаи пешбуруди Феҳристи хизматчиёни давлатӣ	Раёсати хизмати давлатӣ	Солҳои 2010-2011
4.16	Мунтазам ташкил намудани чорабиниҳо бо мақсади омӯзиши таҷрибаи пешқадами мақомоти марказӣ ва маҳаллии ҳокимияти давлатӣ дар самти кор бо кадрҳо	Раёсати хизмати давлатӣ, Бахши мушовири давлатии Президенти Ҷумҳурии Тоҷикистон оид ба сиёсати кадрҳо	Доимӣ
4.17	Бо мақсади пешравии мансабии кадрҳо таҳияи чорабиниҳо оид ба ҷорӣ намудани низоми самараноки ротасияи онҳо	Раёсати хизмати давлатӣ, вазорату идораҳо	Соли 2010
4.18	Гузаронидани инвентаризатсияи иҳтиносҳо ва сифати тайёркунии мутахассисон дар мактабҳои олий, муассисаҳои таълимии миёнаи маҳсус ва муассисаҳои ибтидоии қасбӣ	Вазоратҳои рушди иқтисод ва савдо, маориф	Солҳои 2010-2012
4.19	Таъсис додани кафедраҳои «Идоракуни давлатӣ ва маҳаллӣ» ва «Идоракуни ҳайат (захираҳои инсонӣ)» дар Донишкадаи тақмили иҳтиноси хизматчиёни давлатӣ	Раёсати хизмати давлатӣ, Донишкадаи тақмили иҳтиноси хизматчиёни давлатӣ	Солҳои 2010-2011
4.20	Тақмили низоми бакайдигирӣ муносибатҳои меҳнатӣ ҳангоми муайян кардани собиқаи корӣ барои шаҳрвандоне, ки ба фаъолияти инфиридорӣ ва соҳибкорӣ машгуланд	Вазоратҳои меҳнат ва ҳифзи иҷтимоии аҳолӣ, корҳои дохилӣ, хориҷӣ, Кумитаи давлатии сармоягузорӣ ва идораи амволи давлатӣ, Кумитаи андоз	Солҳои 2010-2012
4.21	Тақмили маҳзани маълумоти баҳисобигирӣ кормандони Вазорати корҳои дохилӣ бо назардошти сифатҳои шаҳсӣ, кордонӣ, ўҳдабароӣ, вазъи саломатии рӯҳӣ, ҳолати ҷисмонӣ, симои психологии шаҳсият	Вазорати корҳои дохилӣ	Доимӣ 16
4.22	Гузаронидани мониторинг, тартиб додани маҳзани маълумот дар бораи занону ҷавонони лаёқатманд бо мақсади пешбарии онҳо дар мансабҳои роҳбарикунданаи мақомоти давлатӣ	Раёсати хизмати давлатӣ, кумитаҳои кор бо занон ва оила, ҷавонон, варзиш ва сайёҳӣ	Семоҳаи ҷоруми ҳар сол
4.23	Андешидани тадбирҳо дар бораи тайёр намудани кадрҳои бойгонишиносӣ дар муассисаҳои таълимии ҷумҳурӣ ва хориҷи қишвар	Саридораи бойғонӣ	Аз соли 2010
4.24	Андешидани ҷораҳои амалий оид ба тарбия ва дастгирии олимони ҷавон дар муассисаҳои таҳсилоти олии қасбӣ	Вазорати маориф	Доимӣ
4.25	Андешидани тадбирҳо дар бораи ҳифзи бозори меҳнати ҷумҳурӣ аз муҳочирати ғайрирасмӣ ва номуташаккил, пурзӯр намудани баҳисобигирӣ ва назорати будубоши қувваи кори хориҷӣ, танзими квотаи ҷалби қувваи корӣ аз беруни ҷумҳурӣ	Вазоратҳои меҳнат ва ҳифзи иҷтимоии аҳолӣ, корҳои дохилӣ, корҳои хориҷӣ	Доимӣ
4.26	Ташкил намудани курсҳои таълими забонҳои хориҷӣ барои ҳайати роҳбарикунданаи мақомоти марказӣ ва маҳаллии ҳокимияти давлатӣ, ташкилоту корхонаҳо	Раёсати хизмати давлатӣ, Донишкадаи тақмили иҳтиноси хизматчиёни давлатӣ, вазорату	Доимӣ

		идораҳо, мақомоти ичроияи маҳаллии ҳокимияти давлатӣ	
4.27	Банақшагирии эҳтиёҷот ба мутахассисони ҳукуқшинос ва иқтисоддон барои соҳаҳои асосии иқтисод: энергетика, гидроэнергетика, гумрук, андоз, молия, сармоягузорӣ, соҳтмон, заминсозӣ, истифодаи захираҳои зеризаминиӣ, хочагии манзилию коммуналӣ, алоқа, нақлиёт, кишоварзӣ, муносибатҳои байналмилалӣ	Вазоратҳои маориф, рушди иқтисод ва савдо бо дигар вазорату идораҳо	Доимӣ
4.28	Омӯзиши таҷрибаи кишварҳои пешрафта дар самти татбиқи сиёсати давлатии кадрҳо	Раёсати хизмати давлатӣ, Вазорати корҳои хориҷӣ, Бахши Мушовирӣ давлатии Президенти Ҷумҳурии Тоҷикистон оид ба сиёсати кадрҳо	Доимӣ